



தமிழ்நாடு முதலமைச்சர் மு.க. ஸ்டாலின் அவர்களை நேற்று (21.7.2023) தலைமைச் செயலகத்தில், தமிழ்நாடு திரையரங்கம் மற்றும் மல்பிளக்ஸ் உரிமையாளர்கள் சங்கத்தின் செயலாளரும், சட்டமன்ற உறுப்பினருமான ஆர். மூர்த்தி, தமிழ் திரைப்பட தயாரிப்பாளர் சங்கத்தின் தலைவர் முரளி என். இராமசாமி, செயலாளர்கள் எஸ். கதிதேசன் மற்றும் ஆர். ராதாகிருஷ்ணன், தமிழ்நாடு திரையரங்கம் மற்றும் மல்பிளக்ஸ் உரிமையாளர்கள் சங்கத்தின் செயலாளர் வி.டி.எஸ். சுப்பு, செயற்குழு உறுப்பினர் டி.என்.டி. ராஜா, பொருளாளர் சந்திரபிரகாஷ் ஜெயின், தமிழ்நாடு திரைப்பட விநியோகஸ்தர்கள் சங்கத்தின் தலைவர் அருள்பதி, துணைத் தலைவர் கே. ராஜன் ஆகியோர் சந்தித்து கோரிக்கை மனு அளித்தார்கள். உடன் தமிழ் வளர்ச்சி மற்றும் செய்தித்துறை அமைச்சர் மு.பெ. சாமிநாதன், தலைமைச் செயலாளர் சிவதாஸ் மீனா மற்றும் அரசு உயர் அலுவலர்கள் உள்ளனர்.

மணிப்பூர்: அணிவகுக்கும் அதிர்ச்சித் தகவல்கள்!

முதல் பக்கத் தொடர்ச்சி

பழங்குடியினப் பெண்கள் பாலியல் வன்கொடுமை செய்யப்பட்டதாக வழக்குகள் பதிவாகி யுள்ளன. இதனை அம்மாநில முதலமைச்சர் பிரேன் சிங்கும் உறுதி செய்துள்ளார்.

மே 4-ஆம் தேதி நிகழ்ந்த சம்பவத்தைப் போன்ற நூற்றுக்கணக்கான வழக்குகள் நடந்துள்ளன. இதனால் தான் இணையத்தை தடை செய் தோம் என்று அவர் கூறியுள்ளார்.

தொடரும் வன்முறைச் சம்பவங்கள்!

மணிப்பூரில் வன்முறையைக் கட்டுப்படுத்தி, அமைதியை ஏற்படுத்த அம்மாநில பா.ஜ.க. அரசு எந்த நடவடிக்கையும் எடுக்கவில்லை என தொடர்ந்து குற்றச்சாட்டு எழுந்து வரும் நிலையில், 80 நாட்களைக் கடந்தும் பழங்குடியினச் சமூகத்தை குறிவைத்து வன்முறைச் சம்பவங்கள் இன்னமும் அரங்கேறி வருகின்றன.

குக்கி பழங்குடியின சமூகத்தைச் சேர்ந்த 50 ஆயிரத்திற்கும் மேற்பட்டோர் மணிப்பூரைவிட்டு வெளியேறி, அண்டை மாநிலங்களில் தஞ்சமடைந்துள்ளனர். அவர்களது சொத்துக்கள் கரையாடப்பட்டு வருகின்றன. இரண்டாயிரத்திற்கும் மேற்பட்ட வீடுகள் தீக்கிரையாகி உள்ளன. இதுதொடர்பான தகவல்கள் வெளி உலகிற்குத் தெரியவராமல் பா.ஜ.க. அரசு மூடிமறைப்பதாக குற்றச்சாட்டு எழுந்துள்ளது.

அமெரிக்க தூதர் வேதனை!

“மணிப்பூரில் பழங்குடியினப் பெண்கள் நிர்வாணப் படுத்தப்பட்டு கூட்டு பாலியல் வன்கொடுமை செய்யப்பட்ட கொடூரத்தைக் கண்டு அமெரிக்க மக்களின் இதயம் நொறுங்குகிறது” என அமெரிக்க தூதர் எரிக் கார்ஸெட்டி வேதனையுடன் தெரிவித்துள்ளார்.

மணிப்பூரில் பழங்குடியினப் பெண்கள் நிர்வாணப் படுத்தப்பட்டு

கூட்டு பாலியல் வன்கொடுமை செய்யப்பட்ட சம்பவம், இந்தியாவை மட்டுமின்றி உலகையே அதிர்வைத்திருக்கின்றன. இந்தநிலையில், இந்த விவகாரம் தொடர்பாக, இந்தியாவிற்கான அமெரிக்க தூதர் எரிக் கார்ஸெட்டி தனது வேதனையை வெளிப்படுத்தியுள்ளார். மணிப்பூர் கலவரம் இந்தியாவின் உள்நாட்டு விவகாரம் என்றாலும், பாலியல் வன்கொடுமை தொடர்பான அந்த விநியோகவா பார்க்கும் போது, இதயம் நொறுங்குவதாகக் கூறியுள்ளார். இந்தச் சம்பவத்தில் இந்திய மக்களின் துயரம் மற்றும் மனவேதனையை உணர்ந்து அவர்களுடன் அமெரிக்கா துணை நிற்பதாக அமெரிக்க தூதர் எரிக் கார்ஸெட்டி தெரிவித்துள்ளார்.

உச்சநீதி மன்ற தலைமை நீதிபதி கண்டனம்!

“நாட்டுக்கு அவமானமாக இருக்கிறது; மணிப்பூர் மக்களுக்கு நடந்து து மன்னிக்க முடியாதது” என்கிறார் பிரதமர் மோடி . ஆனால் மணிப்பூர் முதல்வருக்கு உத்தரவு ஏதும் பிறப்பிக்கவில்லை. அனைத்து முதல்வர்களும் மாநிலங்களில் சட்டம் ஒழுங்கை குறிப்பாக பெண்கள் பாதுகாப்பை மேலும் வலுப்படுத்த வேண்டும் என்று பொத்தாம் பொதுவாக கேட்டுக் கொண்டிருக்கிறார்.

இதுவும் கூட உச்சநீதிமன்ற தலைமை நீதிபதி டி.ஓய்.சந்திரசூட், “இது நாட்டின் அரசியலமைப்பு மற்றும் மனதில் உரிமை மீறும் செயல்” என்றும் “இது தொடர்பாக நடவடிக்கை எடுக்க சிறிய அவகாசம் தருகிறோம். இல்லையெனில் நாங்கள் தலையிடுவோம்” என்று கண்டித்தனால்தான். அத்துடன் எடுக்கப்பட்ட நடவடிக்கை பற்றி ஜூலை 28 அன்று தெரிவிக்க வேண்டும் எனவும் கூறியிருக்கிறார். அதுவும் நாடாளுமன்றம் கூடுவதும் மோடியை வாய் திறக்க வைத்திருக்கிறது.

தாமதமாக முதல் தகவல் அறிக்கை பதிவு!

மணிப்பூர் குக்கி பழங்குடியினப் பெண்களை நிர்வாணமாக இழுத்துச் சென்றதும் பட்டப்பகலில் பொதுவில் பாலியல் வன்கொடுமை செய்ததும் அதைத் தடுக்க முயற்சித்த இளம் பெண்ணின் சகோதரனை கொலை செய்ததும் மே 4 அன்று நடந்ததாக செய்தி ஏடுகள் தெரிவிக்கின்றன. ஆனால் 18 அன்றுதான் முதல் தகவல் அறிக்கை பதிவு செய்யப்பட்டதாகவும் மேகசந்திர சிங் கூறியிருக்கிறார்.

பா.ஜ.க.வின் வெறுப்பு அரசியலும் பிரிவினை அரசியலும்தான் குக்கி பழங்குடியின மக்கள் மீது, மைத்தேயி மக்கள் குழுவின் இத்தகைய தாக்குதல் நடத்துவதற்கு காரணம் என்பதும் அத்தனால் பா.ஜ.க. மாநில அரசுகளும் நடவடிக்கை எதும் எடுக்கவில்லை என்பதும் ஒன்றிய அரசுக் கண்டு கொள்ளாமல் இருந்தது என்பதும் தெளிவானது.

முதல்வர் மு.க.ஸ்டாலின் டிவிடர் பதிவு!

இதுகுறித்து முதலமைச்சர் மு.க.ஸ்டாலின் அவர்கள் விடுத்த சமூக வலைதளப் பதிவில்,

“மணிப்பூரில் வன்கொடுப்பு கட்டவிழ்த்துவிடப்பட வன்முறையால் மூற்றிலும் மனமுடைந்து அதிர்ச்சியில் உறைந்து போயுள்ளோம். நமது கூட்டு மனசாட்சி எங்கே போனது? வெறுப்புணர்ச்சியும் நச்சும் மனிதத்தன்மையின் ஆன்மாவையே அசைத்துப் பார்க்கின்றன. இதுபோன்ற கொடூர செயல்களுக்கு எதிராக நாம் ஒன்றிணைந்து நிற்க வேண்டும்.

இரக்கமும், மரியாதையும் கொண்ட ஒரு சமூகத்தை வளர்த்தெடுப்பதை நோக்கிப் பணியாற்ற வேண்டும். மணிப்பூரில் அமைதி திரும்புவதற்கான அனைத்து நடவடிக்கையையும் ஒன்றிய அரசு மேற்கொள்ள வேண்டும்.”

- என்று குறிப்பிட்டிருந்ததும் இங்கே குறிப்பிடத்தக்கதாகும்.

பாபு தலைமை! ஜே.ஜே.எபி.என்.எம்.எல்.ஏ. பங்கேற்பு!

ஆர்.கே.நகரில் அழகுவை உணவு!

மாவட்டச் செயலாளர் தா.இளைய அருணா வழங்கினார்!

சென்னை, ஜூலை 22- சென்னை வடக்கு மாவட்டம், ஆர்.கே.நகர் கிழக்குப் பகுதி 42வது வட்டம், கழகத் தொழிலாளர் சவுண்ட் சர்வீஸ் உரிமையாளருமான பாபு ஏற்பாட்டில், முத்தமிழறிஞர் கலைஞர் அவர்களின்

நூற்றாண்டு பிறந்ததான் விழாவினை முன்னிட்டு 500 பேருக்கு அறுசுவை உணவு வழங்கும் நிகழ்ச்சி ஆர்.கே.நகரில் நடைபெற்றது.

இதில் மாவட்டக் கழகச் செயலாளர் தா.இளைய அருணா, ஜே.ஜே.எபி.என்.எம்.எல்.ஏ. ஆகியோர் பொதுமக்களுக்கு அறுசுவை உணவு வழங்கினர்.

இந்நிகழ்ச்சியில் தலைமைச் செயற்குழு உறுப்பினர் கருணா, மாநில இலக்கிய அணி துணைச் செயலாளர் ஆர்.எம்.வி.ரவிந்திரன், பகுதிச் செயலாளர் வட்சமணன், சென்னை வடக்கு மாவட்ட வழக்கறிஞர் அணி அமைப்பாளர் மருது கணேஷ், வட்டச் செயலாளர் பரீ குமார், தமிழ்ச்செல்வன், இஷா பாலன், எல்.சீனிவாசன் மற்றும் ஜி.விநாயகமூர்த்தி, யுவராஜ் ஆகியோர் கலந்து கொண்டனர்.

தாய்மையை நிர்வாணப்படுத்தி தலைகுனிய வைத்தது மணிப்பூர்! தடுக்கத் தவறிய

ஒன்றிய அரசைக் கண்டித்து - கழக மகளிர் அணி நாளை மாபெரும் ஆர்ப்பாட்டம்!

சென்னையில் - கழக துணைப் பொதுச் செயலாளர் கனிமொழி கருணாநிதி எம்.பி. தலைமை!

“மற்ற மாவட்டங்களில் நாளை மறுநாள் (ஜூலை 24) நடைபெறும்” என - தலைமைக் கழகம் அறிவிப்பு!

சென்னை, ஜூலை 22- தாய்மையை நிர்வாணப்படுத்தி தலைகுனிய வைத்தது மணிப்பூர்! அதனைத் தடுக்கத் தவறிய ஒன்றிய அரசைக் கண்டித்து தி.மு.க. மகளிர் அணி சார்பில் நாளைய தினம் (23.07.2023) கழகத் துணைப் பொதுச் செயலாளர் கனிமொழி கருணாநிதி எம்.பி. தலைமையில் சென்னையில் மாபெரும் கண்டன ஆர்ப்பாட்டம் நடைபெறுகிறது.



மோடி வெளிநாட்டுப் பயணம் மேற்கொண்டு வந்தார். ஒன்றிய பா.ஜ.க. அரசும் மகளிருக்கெதிரான இக்கொடுமைகளைத் தடுக்கத் தேவையான நடவடிக்கைகளை மேற்கொள்ளத் தவறியது.

மணிப்பூர் கலவரம் தொடங்கிய நேரத்திலேயே தமிழ்நாடு முதலமைச்சரும், கழகத் தலைவருமான தளபதி அவர்கள், தனது கண்டனத்தையும், கவலையையும் சமூக ஊடக வாயிலாக வெளிப்படுத்தினார்.

இந்த ஆர்ப்பாட்டம் குறித்து தலைமைக் கழகம் விடுத்த அறிவிப்பு வருமாறு:-

பா.ஜ.க. ஆட்சி நடத்தும் மணிப்பூர் மாநிலத்தில் மிகப் பெரிய கலவரம் ஏற்பட்டு பல உயிர்கள் பலியாகின. மாநிலத்தை ஆளும் பா.ஜ.க. அரசு கலவரத்தைக் கட்டுப்படுத்த தவறிய நிலையில், சமீபத்தில் பெண்கள் இருவர் நிர்வாணப்படுத்தப்பட்டு வீதியில் ஊர்வலமாக இழுத்துச் சென்று கற்பழிக்கப்பட்ட, மனிதாபிமானமற்ற கொடுமை நிகழ்ந்ததாக, ஊடகச் செய்திகள் தற்போது வெளிவந்துள்ளன. அனைவரின் உள்ளத்தையும் பதற வைத்துள்ளன. தாய்மையை அவமானப்படுத்தும் இந்நிகழ்வுகளை மணிப்பூர் மாநில பா.ஜ.க. அரசு தடுக்கத் தவறி வேடிக்கை பார்க்கும் கொண்டிருந்தது.

இக்கலவரங்கள் நிகழ்ந்த நேரத்தில் அதனைத் தடுக்கும் நடவடிக்கைகளை மேற்கொள்ளாமல் பிரதமர்

இச்சூழ்நிலையில் பெண்களுக்கு எதிரான நெஞ்சைப் பதற வைக்கும் இக்கொடுமையைக் கண்டித்து, வரும் 23.07.2023 அன்று சென்னை வள்ளுவர் கோட்டம் அருகே மாலை 4 மணியளவில் கழகத் துணைப் பொதுச் செயலாளர் கனிமொழி கருணாநிதி எம்.பி. தலைமையில் மாபெரும் கண்டன ஆர்ப்பாட்டம் நடைபெறும்.

தொடர்ச்சியாக 24.07.2023 திங்கட்கிழமை காலை 10.00 மணியளவில் தமிழகம் முழுவதும் மாவட்டத் தலைநகரங்களில் மகளிர் அணி சார்பில் கண்டன ஆர்ப்பாட்டங்கள் நடைபெறும். மாவட்டக் கழகச் செயலாளர்கள், மகளிர் அணி அமைப்பாளர்கள் இணைந்து இந்த ஆர்ப்பாட்டங்களை சிறப்பாக நடத்தி டக் கேட்டுக் கொள்ளப்படுகிறார்கள். இவ்வாறு தலைமைக் கழகம் அறிவித்துள்ளது.

பதிவுத் துறை கட்டடங்கள்: முதல்வர் திறந்து வைத்தார்!

முதல் பக்கத் தொடர்ச்சி

மாற்றுத் திறனாளிகளுக்கான சாய்தள நடைபாதை வசதி மற்றும் இதர வசதிகளுடன் கட்டப்பட்டுள்ள இவ்வலுவலகத்தில் மொத்தம் 18 அலுவலர்கள் பணியாளர்கள் பணிபுரிகிறார்.

பதிவுத்துறை அலுவலகக் கட்டடங்களை திறந்து வைத்தல்

தேனியில் 3 கோடியே 51 இலட்சம் ரூபாய் செலவில் கட்டப்பட்டுள்ள ஒருங்கிணைந்த பதிவுத் துறை அலுவலகக் கட்டடத்தையும், நாமக்கல் பதிவு மாவட்டத்தில் சேந்தமங்கலம் மற்றும் கன்னியாகுமரி பதிவு மாவட்டத்தில் பள்ளியாடி ஆகிய இடங்களில் தரை 1 கோடியே 10 இலட்சம் ரூபாய் செலவில் கட்டப்பட்டுள்ள சார்பதிவாளர் அலுவலகக் கட்டடங்களையும் தமிழ்நாடு முதலமைச்சர் அவர்கள் திறந்து வைத்தார்.

7 புதிய வணிகவரி நிர்வாக கோட்டங்கள், 6 புதிய வணிகவரி நுண்ணறிவு கோட்டங்கள், 13 புதிய வணிகவரி மாவட்டங்கள் மற்றும் 2 புதிய பதிவு மாவட்டங்கள் ஆகிய வற்றை தொடங்கி வைத்தல்.

செங்கல்பட்டு, திருவள்ளூர், கடலூர், திருவாரூர், திருப்பூர், விருதுநகர் மற்றும் ஓசூர் ஆகிய 7 புதிய வணிகவரி நிர்வாக கோட்டங்களையும், வரி ஏய்ப்பை தடுப்பதற்கு செங்கல்பட்டு, கடலூர், திருவாரூர், திருப்பூர், விருதுநகர் மற்றும் ஓசூர் ஆகிய 6 புதிய வணிகவரி நுண்ணறிவு கோட்டங்களையும், செங்கல்பட்டு, திருவள்ளூர், தாமிரவருணியம், ஆவடி, இராணியேட்டை, திருப்பத்தூர், கள்ளக்குறிச்சி, திருவாரூர், கிருஷ்ணகிரி, சேலம், திருப்பூர், தேனி மற்றும் தென்காசி ஆகிய 13 புதிய வணிகவரி மாவட்டங்களையும்;

பதிவுத் துறையின் மறுசீரமைப்பு பணி

களின் ஓர் அங்கமாக சென்னை மண்டலத்தில் தாம்பரத்தை தலைமையிடமாகக் கொண்டு தாமிரவருணியம் பதிவு மாவட்டம் மற்றும் கோயம்புத்தூர் மண்டலத்தில், கோயம்புத்தூர் (தெற்கு) பதிவு மாவட்டம் ஆகிய இரண்டு புதிய பதிவு மாவட்டங்களையும் தமிழ்நாடு முதலமைச்சர் அவர்கள் தொடங்கி வைத்தார்.

இந்த நிகழ்ச்சியில், வணிகவரி மற்றும் பதிவுத் துறை அமைச்சர் பி.மூர்த்தி, தலைமைச் செயலாளர் சிவதாஸ் மீனா, முதன்மைச் செயலாளர் / வணிகவரி ஆணையர் தீரஜ் குமார், வணிகவரி மற்றும் பதிவுத்துறை செயலாளர் திருமதி பா. ஜோதி நிரம்பலாசாமி, பதிவுத்துறை தலைவர் திணைவு பொன்றாஜ் ஆகிவர், வணிகவரி இணை ஆணையர் (நிர்வாகம்) திருமதி வே. இரா. சுப்புலட்சுமி, மற்றும் அரசு உயர் அலுவலர்கள் கலந்து கொண்டனர்.

கண்ணீர் அஞ்சல்

தீருப்பத்தூர் மாவட்டம், ஆம்பூர் வட்டம் மாதனூர்



தோற்றம்
25.04.1940

மறைவு
21.07.2023

ஸே.திரு.கண்ணுசாமி பிள்ளை அவர்களின் மகன்

மாதனூர் ஒன்றிய கழகத்தின்

முன்னாள் ஒன்றிய கழகத்தின் செயலாளர், மு.துணைபெருந்தலைவருமான

பெரியவர்

க.பஞ்சாட்சரம்

ஆவர்கள்,

அதிகாலை 4.00 மணியளவில் இயற்கை எய்தினார். அன்னாரை பிரிந்து வாடும் குடும்பத்தாருக்கும், கழகத்தினருக்கும் மாதனூர் கிழக்கு ஒன்றிய தி.மு.க சார்பாக ஆழ்ந்த இரங்கல்களை தெரிவித்துக்கொள்கிறேன். 22.07.2023 காலை 10.00 மணியளவில் மாதனூர் பாலாற்றங்கரையில் நல்லடக்கம் செய்யப்படுகின்றது.

ஆழ்ந்த வருத்தத்துடன்

மாண்புமிகு **துரைமுருகன்** MA,B.L., மாண்புமிகு **எ.வ.வேலு** மாண்புமிகு **R.காந்தி**

கூடு பொதுச்செயலாளர் நிர்வாகம் & கனிமனைத்துறை அமைச்சர் நிர்வாகம் & கனிமனைத்துறை அமைச்சர்

பொதுப்பணி, ஓடுகுளம் & சிறுதொழில்களுக்கான அமைச்சர் திருவண்ணாமலை மாவட்ட கழக செயலாளர் (வ)

கைத்தறி & துணி நூல்துறை அமைச்சர் ராணியேட்டை மாவட்ட கழக செயலாளர்

க.தேவராஜ் MLA, **டி.எம்.கதிர்ஆனந்த்** MBA,M.P., **அ.செ.வில்வநாதன்** MLA,

திருப்பத்தூர் மாவட்ட கழக செயலாளர் ஜோனாபேட்டை சட்டமன்ற உறுப்பினர்

கழக அமைப்பாளர் ஓட்டுநர் அணி தலைவர் வேலூர் நாடாளுமன்ற உறுப்பினர்

ஆம்பூர் சட்டமன்ற உறுப்பினர் யோனாபேட்டை தெற்கு ஒன்றிய செயலாளர்

அகரம்சேரி ப.ச.சுரேஷ்குமார்

ஒன்றிய கழக செயலாளர் ஒன்றியக்குழுத்தலைவர், மாதனூர் ஒன்றியம், திருப்பத்தூர் மாவட்டம்

J.R.ரவிக்குமார், பரிமளாகார்த்தி, K.R.கார்த்திக், J.B.நவீன்குமார்

மாவட்ட பிரதிநிதி மு.ஜோனாசி மன்றத்தலைவர் பெருநேரம் ஆசிரியர் கழகத்தலைவர்

ஒன்றியக்குழு உறுப்பினர் மாதனூர்

ஒன்றிய இளைஞர் அணி அமைப்பாளர் மாதனூர்

தொழிலாளர் மாதனூர்

‘வாடஸ் அப்’பில் வந்த தகவல்!

PRL  **கடந்த 5 ஆண்டுகளில் பிரதமர் மோடியின் வெளிநாட்டு பயணங்களுக்கு ரூ.254.87 கோடி செலவு: மாநிலங்களவையில் வெளியுறவு அமைச்சகம் தகவல்**

SPIDER MAN